

فارسی شاعری میں برصغیر کی خواتین کا حصہ

ڈاکٹر رشیدہ حسن

Abstract

The Indo-Pak sub-continent after Iran, has been a great centre of Persian language. There emerged many literary figures both in prose and poetry who received applause from its native speakers---the Iranians. Not only men but also women of the sub-continent showed great interest in it and proved their excellence. Given the eastern tradition of women using the veil and mostly confined in the four walls of the house, they could not avail themselves of the full opportunity of testing their literary mettle. However, they somehow managed to express their abilities by composing verses in Persian and their poetry is of no less merit than that of Iranian women poets like Parween Aftisami, Seman Behbahani, Farough Farrukhzad etc.

فارسی شاعری میں اگر رودکی، منوچہری، حافظ، سعدی، خیام، فردوسی، رومی، مسعود سعد، کلیم کا شانی اور صائب تبریزی آثار جاوداں کے حامل رہے ہیں تو خواتین میں بھی پروین اعتصامی، رابعہ قزدار، سیمین بہبانی، فروغ فرخزاد کسی بھی مرد سخن سرا (شاعر) سے کم مرتبہ نہ تھیں۔ انہیں فارسی شعر و ادب میں وہی قدر و منزلت حاصل رہی جو ان کے مرد ہم عصر شعرا کا نصیبہ تھی۔

فارسی شاعری کے حوالے سے جہاں ایرانی خواتین نے شعر و ادب کے میدان میں مردوں کے شانہ بشانہ داخن دی اور خوبصورت تخلیقات یادگار چھوڑی ہیں۔ وہاں برصغیر میں بھی فارسی کو شاعرات صاحب کمال و فن پیدا ہوئیں جنہوں نے اپنے حقیقی وجود کو حیا و حجاب اور انا کے پردوں میں مستور رکھتے ہوئے بیداد زمانہ اور اپنی ماسائیوں کو زبان بخشی اور فارسی شعر و ادب میں وہ شاہکار تخلیق کئے کہ اہل عالم اور ارباب شعر و ادب کی نگاہیں خیرہ ہوئیں۔

برصغیر کی چند سربرآوردہ خواتین شاعرات کا جائزہ پیش خدمت ہے جنہوں نے ان نامساعد حالات میں جب خواتین کا گھر سے باہر قدم رکھنا ننگ و عار سمجھا جاتا تھا ان حالات میں خواتین کا غزل سرائی پر آمادہ ہونا اور صاحب دیوان قرار پانا، کاری داشت۔ ان مشاہیر زمان میں درج ذیل خواتین سرفہرست ہیں جنہوں نے بہترین شاہکار تخلیق کئے۔

بہونگیم: برصغیر کی تادور الکلام شاعرہ جو فارسی زبان میں شعر کہتی تھیں شجاع الدولہ کی شریک حیات اور اودھ کے پانچویں نواب محمد یحییٰ آصف الدولہ (۱۱۸۸-۲۱۲) کی والدہ تھیں۔ اہل علم و فضل کی حامی تھیں، ذہین اور صاحب فرست تھیں۔

بزرگی: گیارہویں صدی ہجری کی ایک اور فارسی شاعرہ، آپ کشمیری النسل تھیں۔ شاہجان کی ہم عصر تھیں۔ جہانگیر کے عہد میں رفاہی اور مطربی کا پیشہ ترک کر کے گوشہ نشینی اختیار کی۔ نمونے کے طور پر شعر ملاحظہ فرمائیے:

مو بہ مو نالہ ام گویا کہ استاد ازل رشتہء جانم بہ جای تار در طنبور بست
ایک اور شعر ملاحظہ ہو:

روزی کہ نہادیم درین دیر قدم را گفتیم صلاست عرب را و عجم را (۱)
بہونگیم دہلوی: یہ برصغیر کی فارسی زبان کی شاعرہ تھیں۔ دہلی میں شاہجان آباد کی رہنے والی تھیں۔ ان کا فارسی کلام نمونے کے طور پر ملاحظہ ہو:

گر میسر شود آن روی چو خورشید مرا
پادشاہی چہ کہ دعوائی خدایی بکنم (۲)

تصویر ہندی مرشد آبادی: تیرہویں صدی کے اواخر اور چودھویں صدی کے اوائل میں بلقیس خانم کے نام سے فارسی اور اردو زبان میں شعر کہتی تھیں۔ مرشد آباد کی رہنے والی تھیں۔ ان کے شوہر میر عشقی بھی فارسی کے شاعر تھے۔ تذکرۃ الخواتین کے مولف نے امیر جوش عظیم آبادی کے حوالے سے جو خود بھی اس واقعے کا شاہد ہے، لکھا ہے کہ ایک دن تصویر اپنے شیر خوار بچے کو کندھے پر اٹھائے گھر کے صحن میں کھڑی تھیں کہ شوہر نے یہ مصرع کہا:

دیدم بملوش آن مہ طفلی پری نژادی

تصویر نے فوراً فی البدیہہ دوسرا مصرع کہا:

چون مصرعہ ای کہ باشد پیوند مستزادی

درج ذیل شعر بھی انہی کا ہے:

فتنہ زایسی منت شناختہ ام بد بلاسی منت شناختہ ام (۳)
 جاناں بیگم: اس شاعرہ کا شمار اہل علم و فضل میں ہوتا تھا۔ زہد و تقویٰ کی حامل اور مفسرہ تھیں۔ آپ کے والد عبدالرحیم خان (۹۴۴-۱۰۳۴) خانخاناں کے لقب سے معروف تھے اور جہانگیر کی انواع کے سالار تھے وہ خود ادیب اور شاعر تھے۔ اور اہل دانش کی سرپرستی کیا کرتے تھے خاص طور پر ایرانی شعراء کو ان کی خاص حمایت حاصل رہی۔ جاناں بیگم دہلی میں پیدا ہوئیں اور وہیں پلی بڑھیں۔ علم و کمال کے اس درجے تک پہنچیں کہ نزهة الخواطر کے مصنف کے بقول، اس دور کا کوئی فرد اس پائے کو نہ پہنچ سکا۔ جاناں بیگم نے قرآن کی تفسیر بھی لکھی ہے۔ مندرجہ ذیل شعر نمونہ کے طور پر ملاحظہ ہو:

عاشق ز خلق عشق تو پنہان چسان کند

پیدا ست از دو چشم ترش خون گریستن (۴)

جہان آرا بیگم: یہ ایک صوفی منش شاعرہ تھیں۔ فارسی زبان میں ہی شعر کہتی تھیں۔ ہندوستان کے بادشاہ شاہجان کی سب سے بڑی صاحبزادی تھیں۔ آپ کی والدہ ارجمند بانو بیگم، ممتاز محل

کے لقب سے مشہور تھیں۔ خوب و اور خوش مزاج خاتون تھیں۔ اس عظیم شاعرہ کے سنگ مزار پر ان کا اپنا ہی کہا ہوا شعر کندہ ہے:

بغیر سبزہ نپوشد کسی مزار مرا

کہ قبر پوش غریبان ہمیں گیاه بس است (۵)

درج ذیل اشعار ان کے اس مرثیے سے منتخب کئے گئے ہیں جو انہوں نے اپنے صاحبزادے کی وفات پر کہے:

ای آفتاب من کہ شدی غایب از نظر

آیا شب فراق ترا ہم بود سحر

ای پادشاہ عالم و ای قبلہ جہان

بگشای چشم رحمت و بر حال من نگر

نالم چنین ز غصہ و بادم بود بہ دست

سوزم جو شمع در غم و دو دم رود بہ سر (۶)

جہانی دہلوی: آپ بھی برصغیر کی معروف شاعرہ تھیں۔ فارسی زبان میں ہی شعر کہے۔ دہلی کی ایک سرکردہ شخصیت کی شریک حیات تھیں۔ شوہر کی وفات کے بعد مفلوک الحال زندگی بسر کی۔ نمونہ کلام ملاحظہ کیجئے:

گل باغ و رُخ آن غنچہ دهن هر دو یکی است

قدر عنای وی و سرو چمن هر دو یکی است (۷)

چمنی خانم: گیارہویں صدی کے اواخر اور بارہویں صدی کے اوائل میں فارسی شاعری میں نام پیدا کیا۔ درج ذیل شعر نمونہ کلام کے طور پر پیش ہے:

ز نیکان نیکی و از ظالمان ظلم جو عکس از آئینہ هر حال پیما ست (۸)

امانی: زیب النسا کی کنیز، مانی تخلص کرتی تھیں اور فارسی زبان کے خوبصورت اشعار یا دگار چھوڑے۔

زیب النساء خود شعر کہتیں اور مخفی تخلص کرتی تھیں۔ لہذا امانی بھی شعری ذوق سے بے بہرہ نہ رہیں۔
کہتے ہیں ایک دن زیب النساء کے ہمراہ باغ میں چہل قدمی کر رہی تھیں زیب النساء نے سوال کیا:
ای امانی گل صد برگ چرا می خفتند؟

امانی نے فی البدیہہ جواب دیا:

بر بقای خود و بر غفلت مامی خندد

درج ذیل شعر ملاحظہ ہو:

آنقدر روز ازل تیرہ نصیبم کردند تیرگی می طلبد شام غریبان از من (۹)
حیات النساء بیگم: گیارہویں صدی میں برصغیر میں فارسی زبان کی یہ شاعرہ، بادشاہ جہانگیر
کی ازواج میں سے تھیں۔ لطف طبع اور ذوق شعری سے سرشار تھیں حیات تخلص کرتی تھیں۔ جہاں
الدین اکبر کے صاحبزادے جہانگیر کی دونوں بیویاں شعری ذوق رکھتی تھیں۔ ایک حیات اور
دوسری نور جہاں تخلص کرتی تھیں درج ذیل شعری مکالمہ انہی کے درمیان ہوا:

نور جہان: تو پادشاہ جہانی ترا جہان باید

حیات النساء: اگر حیات نباشد جہان چکار آید (۱۰)

کہتے ہیں جہانگیر ایک دن ایک شہزادے کے ساتھ شطرنج کی بازی میں مصروف تھا۔
طے پایا کہ ہارنے والا اپنی ازواج میں سے ایک، جیتنے والے کے سپرد کرے گا۔ جہانگیر ہارنے
کے قریب تھا۔ بیویاں بازی دیکھنے میں مصروف تھیں۔ جہانگیر نے بیویوں سے مشورہ کیا۔
نور جہان جو جہان تخلص کرتی تھی بولی:

تو پادشاہ جہانی جہان زد دست مدہ

کہ پادشاہ جہان را جہان بکار آید

دوسری زوجہ جو حیات النساء بیگم تھی اور حیات تخلص کرتی تھی جس کا اوپر ذکر کیا گیا ہے جواب دہ ہوئیں:

جہان خوشست و لیکن حیات می باید

اگر حیات نباشد، جہان چکار آید

جہانگیر کی ایک اور شریک حیات فناء النساء بیگم جن کا آگے ذکر آئے گا، فناء تخلص کرتی تھیں اور وہ بھی مصروف تماشا تھیں؛ بولیں:

جہان و حیات این ہمہ بی و فاست
 ”فنا“ رانگھدار، آخر فناست

دل آرام: یہ بھی جہانگیر کی شریک حیات تھیں اور اسی شطرنج کی بازی کے بارے میں سوچ میں ڈوبی تھیں، مندرجہ ذیل شعر کہہ کر گویا جہانگیر کو شطرنج کی یہ بازی جیتنے کا آخری گر بھی بتا دیا اور ایک خوبصورت شعر بھی تخلیق کیا:

شاہا دو رُخ بدہ و دلارام رامدہ پیل و پیادہ پیش کن و اسب گشت مات
 ایک اور مقام پر کہتی ہیں:

بہ آہ و نالہ کردم صید خود و حشی نگاہا نرا
 بہ زور عجز کردم رام خود این کج کلاہا نرا

اور یہ اشعار بھی انہی کے ہیں:

محو از دل خود ساز ہمہ نقش عدم را منزلگہ اغیار مکن فرش حرم را
 سرمایہ عقبی بہ کف آور کہ مبادا تقلیر کشد بر سر تو تیغ دو دم را (۱۱)
 رابعہ قزواری: تیسری اور چوتھی صدی ہجری کی شاعرہ ہیں۔ اہل فضل و کمال اور صوفی منش شاعرہ تھیں۔ آپ زین العرب کے لقب سے ملقب تھیں۔ برصغیر کی یہ فارسی کو شاعرہ کعب، ہیر بلخ کی صاحبزادی تھیں۔ قزواری کی رہنے والی تھیں۔ (خضدار، قصدار) یا قزواری سیستان اور کرمان کے درمیان واقع ایک قدیم شہر ہے۔ ایران کے پہلے صاحب دیوان شاعر رودکی کی ہم عصر تھیں۔ تذکروں میں ان کا ذکر پہلی فارسی کو شاعرہ کی حیثیت سے موجود ہے۔ اور ان کے بلند مرتبے اور فارسی کلام میں ان کی مہارت کو سراہا گیا ہے۔ محمد عوفی (۶۱۸ ق) لباب الالباب، مین ان کی عظمت کا ذکر کیا ہے۔ عطار نیشاپوری نے پہلی بار ان کے حالات زندگی کو ۲۸، ۴۲ اشعار میں ”الہی نامہ“

میں درج کیا۔ بعد کے تذکروں میں بھی تھوڑی بہت تبدیلی کے ساتھ ان کی زندگی اور شاعری کے بارے میں منظوم یا منشور تفصیل ملتی ہے۔ بکتابش نامی غلام کے ساتھ رابعہ کی داستانِ عشق کا ذکر مولانا جامی نے نجات الافس میں بھی کیا ہے اور ابو سعید ابی الخیر کے حوالے سے ثابت کیا ہے کہ یہ عشق، عشق مجازی نہیں تھا بلکہ اسے عشق حقیقی کے لئے وسیلہ قرار دیا ہے۔ رابعہ کو عربی اور فارسی دونوں زبانوں پر مکمل عبور حاصل تھا اور وہ دونوں زبانوں میں شعر کہتی تھیں۔ رابعہ کے اشعار کا نمونہ پیش ہے:

ز بس گل کہ در باغ ماوی گرفت	چمن رنگ ارژنگ مانسی گرفت
صبا نافہ مشک تبت نداشت	جهان بوی مشک از چہ معنی گرفت
اگر چشم مجنون بہ ابر اندر است	کہ گل رنگ رخسار لیلی گرفت
بہ می مانند اندر عقیق قدح	سر شکی کہ در لالہ ماوی گرفت
قدح گیر چندی و دنیا مگیر	کہ بد بخت شد آنکہ دنیا گرفت
سر نرگس تازہ از زر و سیم	نشان سر تاج کسری گرفت
چور ہبان شد اندر لباس کبود	بنفشہ مگر دین ترسا گرفت (۱۲)

رضیہ سلطانہ: آپ شیرین تخلص کرتی تھیں۔ برصغیر کی فارسی شاعرہ (۶۰۷-۶۳۳) ہندوستان کے سلسلہ غلامان کے سلطان شمس الدین ایتش کی صاحبزادی تھیں۔ اس دور کے مروجہ علوم سے کافی حد تک آشنا تھیں۔ اس کے علاوہ علوم قرآنی سے واقف آگہی رکھتی تھیں۔ سلطان ایتش نے ان کی لیاقت و فراست کو بھانپ کر بہت سے امور مملکت ان کے سپرد کئے اور رضیہ کو اپنی ولی عہدی کے لئے بھی منتخب کیا۔ اعلیٰ شعری ذوق کی حامل اس شہزادی کا نمونہ شعر ملاحظہ ہو:

نادیدہ رخس چو مردم چشم کردیم درون دیدہ جایش
ایک اور شعر ہے:

من نام ترا شنیدہ می دارم دوست نادیدہ ترا چو دیدہ می دارم دوست (۱۳)

زبدۃ النساء : بارہویں صدی کی یہ شاعرہ اورنگ زیب عالمگیر کی صاحبزادی تھیں۔ یعنی زینت النساء اور زیب النساء کی بہن تھیں۔ مشیر اکبر سلیمی نے ”زمانِ سخنور“ میں ان کا نام زبیدہ لکھا ہے۔ نمونہ کے لئے شعر ملاحظہ ہوں:

بادہ نوشی گرشد خون عاشقان نوشی
بعد ازین کمی با او می توان زدن جوشی
هر کجا بہ من بر خورد، من ز عمر بر خوردم
رشک ماہ نو طفلی پای تا سر آغوشی
هر کجایی اخلاقی، لا ابالی، آیینی
پند ناصحان مشنو، حرف کس مکن گوشی
مثل او ندارد یاد ہیچکس ز مہر و یان
دیرو زود خاطرہا، زود کن فراموشی (۱۴)

زہرہ : برصغیر کی ہنرمند، خوش نویس فارسی شاعرہ تھیں۔ تذکرۃ الخواتین کے مطابق زہرہ باذوق، خوب رو، اور خوش اخلاق خاتون تھیں۔ موسیقی اور مطربی میں بھی اپنا ثانی نہیں رکھتی تھیں۔ فارسی اور اردو دونوں زبانوں میں خوب شعر کہتی تھیں۔ علم عروض و تالیف سے بخوبی آگاہ یہ دانشور خاتون، ہندوستان میں لکھنؤ کی رہنے والی تھیں۔ خط نستعلیق میں ماہر تھیں یہ شعر انہی کا ہے:

رفتہ رفتہ تابہ حال مہربان گردد طیب

این جراحی تہا کہ من دارم کہن خواهد شدن (۱۵)

زلیخا دہلوی : توغ تمش کی زوجہ، فارسی زبان کی شاعرہ تھیں۔ عمر کا آخری حصہ دہلی میں گزارا۔ وہیں وفات پائی۔ اس سخنور خاتون نے ”ولیس ورائین“ کے نام سے تالیف یادگار چھوڑی ہے۔ درج ذیل شعر، تذکرہ اختر تاباں میں ان کے احوال میں درج ہے:

چون نباشی تو شریرو او باش ہر دو چشم تو جوان شیر قز لباش

زیب النساء: زیب تخلص کرتی تھیں۔ زیور علم و فضل سے آراستہ یہ شاعرہ فارسی زبان میں شعر کہتی تھیں۔ آپ اور نگزیب عالمگیر کی بڑی صاحبزادی تھیں۔ ان کی والدہ دلس بانو شاہنواز خان صفوی کی بیٹی تھی۔ باپ نے صغریٰ میں ان کی تعلیم و تربیت پر خصوصی توجہ دی۔ فارسی، عربی اور اردو زبان سے خوب آگہی رکھتی تھیں۔ خط نستعلیق، خط شکستہ و نسخ میں ماہر تھیں۔ باپ اگرچہ خود ادیب و دانشور تھا، لیکن زیب النساء ادب و دست اور شاعر پر ور تھیں۔ شاعروں کو اپنی حمایت و تشویق سے نوازتی رہتی تھیں۔ اسی بنا پر بہت سی کتب و رسائل اور دیوان ان کے نام سے لکھے گئے۔

کہتے ہیں اورنگ زیب ملکی اور انتظامی امور میں اپنی اس بیٹی سے مشاورت کیا کرتا تھا۔ انہوں نے شادی نہیں کی تھی۔ پینسٹھ سال کی عمر میں وفات پائی۔ 'زیب المنشآت' اور زیب التفاسیر' ان کی معروف کتابیں ہیں۔ بہت سے تذکروں میں ان کا تخلص 'منحی' لکھا گیا ہے۔ نمونہ کلام ملاحظہ ہو:

گر چہ من لیلیٰ اساسم دل چو مجنون در نواست
 سر بہ صحرا می زخم لیکن حیا زنجیر پاست
 بلبل از شاگردیم شد ہمنشین گل بہ باغ
 در محیط کاملم پروانہ ہم شاگرد ماست
 دختر شاہم ولیکن سر بفقر آوردہ ام
 زیب و زینت بس ہمینم نام من زیب النساء

سلیمہ بیگم: آپ ظہیر الدین بابر کی نواسی اور گلرخ بیگم کی صاحبزادی تھیں۔ اکبر بادشاہ کے حکم پر انہوں نے بیرام خان سے شادی کی جو ہمایوں اور اکبر کے زمانے میں ایک مقتدر وزیر تھا۔ بیرام خان کی وفات کے بعد اکبر نے انہیں اپنے عقد میں لے لیا۔ سلیمہ بیگم ایک عقیقہ اور صاحب ایمان خاتون تھیں۔ آپ نے چار مرتبہ حج کی سعادت حاصل کی۔ شعر کوئی ان کے مزاج میں تھی۔ فخری ہروی کی ممدوح تھیں۔ شعر ملاحظہ کیجئے:

کاکلت را گرز مستی رشتہ جان گفتہ ام
 مست بودم زین سبب حرف پریشان گفتہ ام (۷۱)

شاہجان بیگم: اہل علم و فضل، حکمران شاعرہ، حاکم بھوپال جہانگیر محمد خان صاحب بہادر کی صاحبزادی تھیں۔ جہانگیر محمد خان صاحب بہادر کی وفات کے بعد ان کی یہ صاحبزادی، نو سال کی عمر میں برٹش انڈیا کورنمنٹ کی طرف سے باپ کی جگہ بھوپال کی حاکم بنیں۔ لیکن ان کے کمسن ہونے کی بنا پر امور مملکت ان کی والدہ چلاتی رہیں۔ شاہجان بیگم کی تربیت ان کی والدہ نے کی۔ فارسی لکھنا، پڑھنا اور فارسی اور اردو شعر و انشاء کے علاوہ آداب و قواعد ملک داری بھی ماں سے ہی سیکھے۔ ذہانت، حافظے اور سخاوت میں اپنا ثانی نہیں رکھتی تھیں۔

فارسی زبان و ادب جو کئی صدیوں تک برصغیر میں اسلامی شعر و ادب اور علم و عرفان کی زبان اور فضل و کمال کی علامت ہونے کے علاوہ ہندوستان کی درباری و سرکاری زبان تھی، تیرہویں صدی کے آخری نصف بالخصوص انگریزوں کے تسلط کے بعد بتدریج اردو اور انگریزی ادب کے لئے پس منظر ہموار ہوتا گیا۔ ایسے حالات میں شاہجان بیگم نے نئے سرے سے شاعروں اور ادیبوں کی حمایت اور حوصلہ افزائی کرتے ہوئے انہیں دربار کی جانب رخ کرنے پر مائل کیا۔ اور فارسی زبان و ادب کی توسیع و ترویج میں مصروف عمل رہیں۔ ان کے شعری دیوان کے علاوہ اور بہت سی گرفتار تالیفات ہیں جن میں تاج الاقبال، ہند، تہذیب نسواں، فرہنگ ہفت زبانہ، خزائنہ المغات بھوپال وغیرہ مشہور ہیں۔ آپ اردو اور فارسی دونوں زبانوں میں شعر کہتی تھیں۔ نمونہ کلام ملاحظہ ہو:

چون بال و پر افشانند و چون دام ببرد صیدی کہ ز صیاد بریدن نتواند
شکل مرض است این کہ بفر یاد رسیده است آنکس کہ بفر یاد رسیدن نتواند
اور ایک اور جگہ کہتی ہیں:

بیدل مباح شاہجان این محبت است صد بار زندہ گردم و مرگ آرزو کنم
شیرین بیگم: بعض جگہ ان کا نام شیرین بیگم تحریر ہے۔ تذکرۃ النساء (اردو) کے مولف کے بقول وہ اردو زبان کی شاعرہ تھیں جو فارسی میں بھی شعر کہتی تھیں۔

درج ذیل شعر ان کے نمونہ کلام کے طور پر ملاحظہ ہو:

رہ نخوت نمسی پویم همی صد بار می گویم
خراب و زشت و بد کردار من آنم کہ من دانم
اگر خلقم کند تحسین نگر دم شاد ای شیرین
بہ خلوت خالی از اغیار من آنم کہ من دانم (۱۸)

فاطمہ سام: ایک عارفہ اور زاهدہ تھیں۔ دہلی کی رہنے والی اور شیخ فرید الدین گنج شکر اور ان کے بھائی شیخ نجیب الدین متوکل اور شیخ نظام الدین محمد بدایونی کی ہم عصر تھیں۔ شیخ فرید الدین نے ان کے بارے میں کہا ہے کہ ”فاطمہ سام مرد ہے۔ جسے عورت کی صورت میں بھیجا گیا ہے۔“۔ بدایونی نے بھی اچھے الفاظ میں ان کا ذکر کیا ہے۔ اور کہتے ہیں شایستگی اور تقویٰ میں انتہائے کمال پر تھیں۔ رواں اور پر جوش اشعار کہتیں۔ نمونہ کلام:

هم عشق طلب کنی و هم جان خواہی ہر دو طلبی ولی میسر نشود
کہتے ہیں فاطمہ، ہر خاص و عام کے لئے ’قبلہ حاجات‘ تھیں اور شیخ فرید الدین گنج شکر اور شیخ نجیب الدین کی منہ بولی بہن تھیں۔ آپ نے دہلی میں وفات پائی۔ (۱۹)
فناء النساء بیگم: فنا تخلص کرتی تھیں۔ آپ ہندوستان کے بادشاہ جہانگیر کی ازواج میں سے تھیں نمونہ کلام ملاحظہ ہو:

ہنگام سحر دلبر من جلوہ گر آمد صد فننہ خواہیملہ محشر بہ سر آمد
من از فراق تو الماس غم بہ دل خوردم
تو دل شکستی و سود ای وصل ما خوردی (۲۰)

قریشی خانم تبریزی: آپ نے ایران سے ہندوستان کی جانب ہجرت کی۔ تقی الدین اوحدی مولف ”عرفات العاشقین“ کی ہم عصر تھیں۔ درج ذیل رباعی بطور نمونہء کلام حاضر ہے:

از بادہ وحدت است بیہوشیء من
وز طلعت ساقی است ملبہوشی من

منصور کہ سر حق عیان کرد آن دید

اسرار نہفتہ است از خاموشیء من (۲۱)

قندھاری بیگم: جہانگیر کی ایک اور زوجہ، گیارہویں صدی ہجری کی فارسی زبان کی شاعرہ حسن و جمال میں بے مثال اور بدیہہ کوئی میں ماہر۔ جہانگیر خود بھی شعری ذوق کا حامل تھا۔ اور اس کی شریک حیات نور جہاں کے ساتھ قندھاری بیگم شعری مکالمے کیا کرتی تھیں۔ ان کے اشعار ہیں۔

چہر او یک خلد حور و روی او یک عرش نور

خط او یک گلہ مور و زلف او یک سلہ مار

درد و لعل می فروشش ہرچہ در صہبا سرود

درد و چشم بادہ نوشش ہرچہ در مستی خمار

ارغوان عار ضش را حسن و طلعت رنگ و بوی

پر نیان پیکرش را لطف و خوبی بود و تار

اور ایک اور جگہ کہتی ہیں:

ساغر کشان سحر سر مینا چو وا کنند

آیا بود کہ گوشہء چشمی بہ ما کنند (۲۲)

کاملہ بیگم: جلال الدین اکبر کی ہم عصر یہ شاعرہ دسویں صدی کے اواخر اور گیارہویں صدی کے اوائل میں دہلی میں رہتی تھیں۔ دربار اکبری کے ملک اشعرا شیخ فیضی کے مرثیے کے طور پر درج ذیل رباعی کہی:

فیضی مخور غم کہ دلت تنگی کرد

یا پای امید عمر تو لنگی کرد

می خواست کہ مرغ عمر بیند رخ دوست

زین واسطہ از قفس شب آہنگی کرد

اور یہ رباعی فیضی کی اس رباعی کے جواب میں کہی تھی جو فیضی نے وفات سے کچھ ہی عرصہ قبل

بیماری کی حالت میں کہی۔ ملاحظہ فرمائیے:

دیدمی کہ فلک چہ زہرہ نیرنگی کرد مرغ دلم از قفس شب آہنگی کرد
آن سینہ کہ عالمی در وی نمی گنجد تانیم دمی بر آوردم تنگی کرد (۲۳)

گلبدن بیگم: زہد و فضل سے سرشار متقی و پارسا فارسی شاعرہ تھیں۔ ظہیر الدین بابر کی صاحبزادی اور ہمایوں اور گلرخ کی بہن تھیں۔ ترکی اور فارسی رسم الخط اور ادب کے علاوہ دوسرے فنون سیکھے۔ آپ ہمایوں کے وزیر اعظم خضر خواجہ چغتائی سے رشتہ ازدواج میں بندھ گئیں۔ چار بار فریضہ حج کی ادائیگی سے سرفراز ہوئیں۔ اکبر بادشاہ کی سلطنت کے اوائل میں اسی کے حکم پر سلیس اور رواں انشاء میں ہمایوں نامہ تحریر کیا۔ کبھی کبھار شعر کہا کرتی تھیں نمونے کا شعر:

ہر پری روی کہ او با عاشق خود یار نیست

تو یقین می دان کہ ہیچ از شعر بر خوردار نیست (۲۴)

گلرخ بیگم یا گل چہرہ بیگم: آپ ظہیر الدین بابر کی صاحبزادی اور مرزا نور الدین محمد نقشبندی کی زوجہ تھیں۔ اپنے زمانے کی مشہور و معروف شاعرات میں سے تھیں۔ درج ذیل شعر گلرخ بیگم نے اپنی بہن کے استقبال میں کہا:

ہیچگہ آن شوخ گلرخسار بی اغیار نیست

راست بودہ است آنکہ در عالم گلی بی خار نیست (۲۵)

گلشن: آپ، نگارستان سخن کے مولف کے بقول محمد شاہ کی ہم عصر تھیں۔ لیکن بعض تذکرہ نویسوں نے انہیں شاہجان کی ہم عصر لکھا ہے شعری نمونہ ملاحظہ کیجئے:

خیال قدر عنای تو ای غیرت گل

سرد آہی است کہ از سینہ گلشن بر خاست

گلشن ز جلوہ تو پری خانہ گشتہ است

بوی گل از ہوا ی تو دیوانہ گشتہ است (۲۶)

گنا بیگم: آپ علی قلی خان ولد داغستانی کی صاحبزادی، اور اعتماد الملک (عماد الملک) غازی الدین خان بہادر کی شریک حیات تھیں۔ گنا بیگم فارسی اور اردو زبانوں میں شعر کہتی تھیں۔ قمر الدین میر سوز اور مرزا فریح الدین سودا ان کے اشعار کی تصحیح کرتے۔ ان کا کلام ملاحظہ ہو:

جگر پر سوز دل پر خون گریبان چاک و جان بر لب

قضا را شرم می آید ز سامانی کہ من دارم (۲۷)

لالہ ہندوستانی: آپ بھی فارسی زبان میں شعر کہتیں۔ درج ذیل رباعی ان کی ہے:

داریم هوای وصل آن یار کہ نیست خواہیم و فایبی زان ستمکار کہ نیست

در فرقت یار صبر جستیم و قرار آواز بر آمد از دل زار کہ نیست (۲۸)

لطیف: لطیف النساء فارسی اور اردو دونوں زبانوں میں شعر کہتیں۔ نمونہ کلام ملاحظہ ہو:

یاد زلفت سر بہ سر داریم ما شغل این شام و سحر داریم ما

گاہ سر بر سنگ و گاہ بر سنگ سر کی جز این شغل دگر داریم ما

گاہ در کعبہ گھبی دربتکدہ جستجویت در بدر داریم ما

بیم و غم دیگر نہ دارم ای لطیف لیک از محشر خطر داریم ما (۲۸)

مخلص دہلوی: آپ کا فارسی شعری مجموعہ مرثیہ اور مدح سرابی پر مشتمل ہے۔ شکوہ، غم، یاد یوان

مخلص کے نام سے پہلی جلد نجف میں اور دوسری جلد ہندوستان میں طبع ہوئی۔ نمونہ شعری ملاحظہ ہو:

گفتی کہ در لحد بہ مزارت قدم نہم من زین امید آرزوی خاک می کشم

آبی تو چون بہ تربتم ای شاہ ہر دو کون بہتر شود مزار من از جنت ارم

من این نگویم اینکہ غلامم بہ در گھت جا روب کش بہ باب غلامان قنبرم

ادنیٰ کمینہ خادمی ہستم ز شیعیان از مہرت آفریدہ خداوند اکبرم (۲۹)

مشتری: قمر جان نام اور منجھو کے لقب سے ملقب تھیں۔ لکھنؤ کی رہنے والی تھیں۔ اور اپنے

زمانے کے معروف دانشمند شمس صاحب کی شاگرد تھیں۔ فارسی اور اردو دونوں زبانوں میں فی

الہدیہ شعر کہتیں۔ بعض شاہزادوں اور امراءِ ہند کی مدح سرائی کرتیں اور صلہ پاتیں۔ نمونہ کلام:

بر در یار جہہ سایہ سیاہی ہا بہ ازین نیست پار سیاہی ہا
رتبہ من فزون ز شاہانست می کنم بر درش گدایہی ہا
از کہ آموختی نگار عزیز جان من طرز دلربائی ہا
چہ قدر سادہ است آئینہ می کند باتو دلربائی ہا
از تو آموخت مشتری شاید عندلیبان غزل سرائی ہا (۳۰)

مہ لقا: آپ حسن ظاہری، ستارنوازی اور گلوکاری میں بے نظیر تھیں۔ شاعروں اور درویشوں سے خاص یاد اللہ تھی۔ اکثر مردانہ لباس پہنتیں اور اسلحہ ہمراہ رکھتیں۔ کمر میں تلوار باندھے، گھوڑے پر سوار باہر نکلتیں۔ ایک شاعر نے کنایۂ قطعہ تاریخ وفات لکھا ہے۔

جو محرابش سجود خاص و عام است
فلک گفتا کہ این بیت الحرام است

نمونہ کلام ملاحظہ ہو:

بروز حشر الہی جو نامہ عملم کنند باز کہ آنروز باز خواہ منست
بکن مقابلہ آنرا بہ سرنوشت ازل کمی و بیشی اگر باشد از گناہ منست
اور کہتی ہیں:

گدایہی می کند بار تبسم لعل جانان را

کہ آن لب از شراکت بر ندارد سرخی آن را (۳۱)

مہر النساء: ملکہ ہندوستان تھیں۔ نور محل آپ کا لقب تھا۔ برصغیر کی مدبر ہنرمند اور با استعداد شاعرہ تھیں۔ با ذوق اور لطیف طبع سے سرشار تھیں۔ سولہ سال کی عمر میں گھڑ سواری اور تیر اندازی میں مہارت حاصل کی۔ شیر آئلن کے قتل کے بعد مہر النساء جہانگیر کی زوجیت میں آئیں۔ بہت با سلیقہ ہنرمند اور با استعداد خاتون تھی۔ پہلے نور محل اور پھر نور جہاں کا لقب حاصل کیا۔ شاعی سکے کی ایک

جانب نور جہاں اور جہانگیر کی تصویر اور دوسری جانب یہ شعر کندہ کیا جاتا تھا:
 بہ حکم شاہ جہانگیر یافت صد زیور بنام نور جہاں پادشاہ بیگم زر
 کوئی بھی شاعری حکم، نور جہاں کے مشورے کے بغیر صادر نہیں ہوتا تھا۔ نور جہاں نہ
 صرف امور شاعری میں بے نظیر تھی بلکہ شعر کوئی میں بھی ایک خاص قریبے اور ذوق کی مالک تھی۔
 شاعری مہر پر کندہ شعر نور جہاں کا ہے۔

ایک مرتبہ شاہ کو بہت دنوں بعد دیکھا اور یوں خوش ہوئیں کہ ان کی جذبات آنکھوں سے
 اشک جاری ہو گئے۔ جہانگیر نے یہ حالت دیکھی تو بے قرار ہو کر فی البدیہہ کہہ اٹھا۔
 گوہر ز اشک چشم تو غلتیہ می رود
 نور جہاں بلا توقف بول اٹھیں۔

آبی کہ بی تو خوردہ ام از دیدہ می رود (۳۱)

یہ قطعہ بھی انہی کا ہے:

وای بر شاعران نادیدہ غلطی را بہ خود پسندیدہ
 سرو را قدیم می گویند ماہ را روی او نسنجیدہ
 ماہ جرمی است نا تمام عیار سرو چوبی است نا تراشیدہ (۳۳)
 وزیر: وزیر النسا نام وزیر تخلص کرتی تھیں۔ عمر کے آخری حصے میں لاہور چلی گئیں۔ اور تا دم آخر
 وہیں کی ہو رہیں۔ شعر کوئی کے حوالے سے موزوں طبع پائی تھی۔ اور اساتذہ میں بھی ممتاز مقام کی
 حامل تھیں۔ فارسی میں لطیف اشعار کی خالق ہیں۔ شعر ملاحظہ ہو:

دلہ از کوچہ آن زلف دو تا باز آمد

رفتہ بود آنچہ ز ما باز بہ ما باز آمد (۳۴)

نہانی اکبر آبادی: دسویں صدی ہجری کے اواخر میں برصغیر کی فارسی زبان کی شاعرہ تھیں اور
 جلال الدین اکبر کی ہم عصر تھیں۔

درج ذیل شعر نمونے کے طور پر ملاحظہ ہو:

روز غم شب درد بی آرام پیدا کردہ ام

درد مندی ہا درین ایام پیدا کردہ ام (۳۵)

ہما: ہندوستان کی نویں صدی ہجری سے پہلے کی شاعرہ ہیں۔ درج ذیل شعر ان کا ہے:

ز خونم چہرہ قاتل جو افشان وقت انجم شد

رخش یک سادہ قرآن بود و از خونم بز خمم شد

یا سمین بو: آپ ایک خوشنویس فارسی شاعرہ تھیں۔ خط شکستہ اور نستعلیق میں ماہر تھیں۔ درج ذیل

اشعار آپ ہی کی نوک قلم کی تراوش ہیں:

بنوشیدم سحر گہ چون شراب بے ریایی را

گرو کردم بہ جام می لباس پارسایی را

گرفتم دامن صحرا شدم ہم پیشہ مجنون

سبق آموز گشتم درس عشق بی نوایی را (۳۶)

☆☆☆☆☆

منابع و ماخذ

- (۱) زمان سخنور علی اکبر میسر سلیمی، ج ۱، ص ۳۳۶، ۳۳۷ ایران اور مرآت الکیال، شیر علی خان لودھی، ص ۳۳۶، ممبئی ۱۳۱۳ق، (۲) ایضاً ص ۵۶
- (۳) تذکرۃ الخواتین، محمد بن محمد رفیع، ص ۷۷، ممبئی۔ مطبعہ مرزا محمد شیرازی ۱۳۰۶۔ حق
- (۴) نزہۃ الخواطر، ص ۱۲۲، ۱۲۳، علامہ الشریف عبدالحی۔ مطبعہ مجلس دارۃ المعارف العثمانیہ ۱۹۶۲۔ حیدرآباد دکن، (۵) ایضاً
- (۶) تاریخ شعرا و سخنوران فارسی در لاہور، ص ۱۲۳۔ بیمن خان لاہوری، نیشنل پبلشنگ ہاؤس ۱۹۷۱۔ کراچی
- (۷) تذکرۃ الخواتین، ص ۸۲-۸۵
- (۸) پاری گویان ہند و سند، ص ۱۶۸، ہرول سدارنگانی، بنیاد فرہنگ ایران۔ ۱۳۵۵

- (۹) حدیقتہ العشرت، ص ۸، کنوردگاپر شاد سندیلوی، لکھنؤ ۱۸۹۸۔ ہندوستان
- (۱۰) تذکرۃ الخواتین، ص ۹۴
- (۱۱) تاریخ تذکرہ های فارسی، ج ۲، ص ۸۲۹، احمد گلچین معانی، کتابخانہ سنائی ۱۳۶۳، تہران
- (۱۲) شعر فارسی در بلوچستان، ص ۸، دکتر انعام الحق کوش، مرکز تحقیقات فارسی ایران و پاکستان، ۱۳۵۳۔
- اسلام آباد
- (۱۳) تذکرۃ الخواتین، ص ۱۳۳
- (۱۴) کاروان ہند، ص ۱۲۳۵، ج ۲، احمد گلچین معانی، آستان قدس رضوی، مشهد ۱۳۶۹ھ
- (۱۵) تذکرۃ الخواتین، ص ۱۴۱، (۱۶) تاریخ تذکرہ های فارسی، ص ۲۳، ج ۱
- (۱۷) تذکرہ صحیح گلشن، ص ۳۹۴، سید حسن علی خان، بھوپال ۱۳۹۵ھ
- (۱۸) زمان سنخور، ج ۱، ص ۲۸۱-۲۸۵
- (۱۹) ذکر جمع اولیای دہلی، ص ۱۴۵، حبیب اللہ، تصحیح و تعلیقات دکتر شریف حسین قاسمی، دانشگاه دہلی ۱۹۸۷
- (۲۰) زمان سنخور، ج ۲، ص ۱۳، (۲۱) کاروان ہند، ج ۲، ص ۱۱۳۵
- (۲۲) حدیقتہ العشرت، ص ۴۰، (۲۳) تذکرۃ الخواتین، ص ۱۵۸، زمان سنخور، ج ۲، ص ۱۰۵
- (۲۴) مخزن الغرائب، ج ۳، ص ۷۵۰، شیخ احمد علی خان ہاشمی سندیلوی، مرکز تحقیقات فارسی ایران و پاکستان، ۱۳۷۱ھ، (۲۵) ایضاً
- (۲۶) زمان سنخور، ج ۲، ص ۱۱، (۲۷) ایضاً، ص ۱۰۹
- (۲۸) مشاہیر زمان ایرانی و پارسی گوی از آغاز تا مشروطیت، ص ۲۰۳، محمد حسین رجبی، سروش تہران، ۱۳۷۴
- (۲۹) ایضاً، ص ۲۱۴
- (۳۰) زمان سنخور، ج ۲، ص ۱۹۳، (۳۱) ایضاً، ص ۱۵۲
- (۳۲) کاروان ہند، ص ۱۴۴۱، (۳۳) زمان سنخور، ج ۲، ص ۳۷۵-۳۷۴
- (۳۴) ایضاً، ص ۳۸۳، صحیح گلشن، ص ۵۹۰، (۳۵) صحیح گلشن، ص ۵۶۹
- (۳۶) تذکرۃ الخواتین، ص ۷۷

